

مولانا شمس تبریز قاسمی*

ملا ملالہ کے ساتھ یورپ کی مسلسل مہربانی

بالا خردختر پاکستان ملا مالہ یوسف زئی اپنی کامیابی کی آخری منزل تک پہنچ چکی ہے، اپنی عمر سے زیادہ انٹرنیشنل انعام یافتہ ملا مالہ نے نوبل انعام کا خواب بھی بہت جلد پورا کر لیا، نوبل انعام کے آغاز سے لے کر اب تک کے 113 سال کے دوران ملا مالہ دنیا کی پہلی کم عمر ترین ہے جسے یہ اعزاز ملا ہے، سترہ سالہ ملا مالہ کو یہ ایوارڈ ہندوستان کے ساتھ سالہ کیلیاش سنتیار تھی کے ساتھ مشترک طور پر دیا گیا ہے، ملا مالہ اور کیلیاش کو یہ ایوارڈ بچوں اور نوجوانوں کے استھان کے خلاف جد و جہد اور بچوں کی تعلیم کے لیے کی جانے والی کوششوں پر دیا گیا ہے، نوبل کی انعامی رقم تقریباً 12 لاکھ ڈالر ہے، یہ رقم دونوں کے درمیان مساوی طور پر تقسیم کی جائے گی، سال رواں نوبل امن ایوارڈ کیلئے 278 رامیڈ وارنا مزدہ ہوئے تھے، نوبل ایوارڈ 10 دسمبر کو ناروے کے دارالحکومت ”اوسلو“ میں دیا جائے گا۔

ملا مالہ کو اپنی اس کم عمری میں اقوام متحده میں خطاب اور امریکی صدر اوباما سے ملاقات کا اعزاز حاصل ہے، ملا مالہ کو جن ملکی اور عالمی اعزازات سے نوازا گیا ہے، ان میں نیشنل یوچہ پیس پرائز، ستارہ شجاعت، مرٹیریسا میموریل ایوارڈ، روم پرائز فارچیس، سیموں دابوار پرائز، نصیر کی سفیر ایوارڈ، ایمنسٹی انٹرنیشنل، کلنٹن گلوبل سیززن ایوارڈ، سخاروف پرائز برائے آزادی، وومن آف دا ائیر، گلیمر میگزین، اعزازی ڈاکٹر آف سول لاء، کینیڈا، سکول گلوبل ٹریڈر ایوارڈ شامل ہیں۔

نوبل انعام سال 2014ء کے لئے ملا مالہ یوسف زئی کے انتخاب کے بعد پاکستان میڈیا میں تہلکہ مچا ہوا ہے، دانشوران، مفکرین سیاست داں اور صحافی سبھی اسے پاکستان کی بہت بڑی کامیابی قرار دے رہیں، پاکستان کے ایک اخبار ”نوابے وقت“ نے اداریہ میں یہاں تک لکھا ہے کہ دختر پاکستان کو نوبل انعام ملنے کے بعد پاکستان اپنے اس مقصد میں کامیاب ہو گیا ہے جس کی خاطر وہ ہندوستان سے الگ ہوا تھا اور جس پاکستان کا قائد اعظم نے خواب دیکھا تھا۔

* ایڈیٹر بصیرت، دیوی ہندوستان

”پیغمبر انقلاب صلی اللہ علیہ وسلم نے فرمایا تھا کہ علم حاصل کرنا ہر مسلمان مرد اور عورت پر فرض ہے، قائدِ اعظمؐ بھی اسی حدیث مبارکہ کی روشنی میں یہی تعلیمی نظام کے حق میں تھے، جن مذہبی لیڈروں نے قیام پاکستان کی مخالفت کی تھی ان کے مذہبی اور سیاسی وارثوں کے زیرِ انتظام دینی مدرسون کے فارغ التحصیل تائیم فارغ التحصیل طالبان نے طالبات کے لئے مدرسون کو تباہ کر دیا اور اپنی مرضی کی شریعت کے مطابق قوم کی بیٹیوں پر علم کے دروازے بند کر دیئے، پاکستان کی بیٹی ملالہ یوسف زئی کے لئے نوبیل امن انعام کا اعلان دراصل حقیقی اسلام کی فتح اور قائدِ اعظم کے مشن کی کامیابی ہے اور ہتھیار بردار شریعت کے علمبرداروں کی ناکامی، انسائیکلو پیڈیا برٹائز کے مطابق نوبیل انعام ایک سو یونیٹس سائنس دان الفرڈ بن ہارڈ نوبیل کی یاد میں دیا جاتا ہے، نوبیل ۲۱ راکتوبر 1833ء میں شاک ہوم کے مقام پر جو کہ سو یونیٹس کا دار الحکومت ہے پیدا ہوا اور 10 دسمبر 1896ء کو اٹلی میں فوت ہوا، نوبیل ایک کیمیا دان اور انجینئر تھا، ڈائنا مائٹ کا موجد اور اور سائنسٹ تھا، جنگی آلات، بارود اور تار پیڈ وغیرہ پر تحقیقات کرتا رہا، بالآخر اس نے جنگی آلات تیار کرنے والی دنیا کی سب سے نامور کمپنی بوفورز کمپنی خرید لی، ڈائنا مائٹ کے تجربات کرتے کرتے اس کے بھائی کی اور تین اور اشخاص کی موت واقع ہوئی، جو اس کے تجربات کی بھینٹ چڑھ گئے۔

مرتبہ وقت اس نے کچھ رقم مخصوص کر کے وصیت کی کہ فزکس، فزیاوجی، کیمیئری، میڈیسین، ادب اور امن کے شعبوں اور میدانوں میں نمایاں اور امتیازی کا رسم نہ سرانجام دینے والے کو اس رقم کے سود میں سے انعام دیا جائے، اس کی وصیت کے مطابق ایک فاؤنڈیشن بنائی گئی جس کا نام نوبیل فاؤنڈیشن رکھا گیا، یہ فاؤنڈیشن ہر سال 15/ انعامات دیتی ہے، ان انعامات کی تقسیم کا آغاز 2 دسمبر 1901ء میں ہوا جو کہ الفرڈ نوبیل کی پانچویں برسی تھی۔

نوبیل انعام ایک طلائی تغہ اور سپیکلیٹ اور رقم پر مشتمل ہوتا ہے، وقف کی اصل رقم (اس زمانہ کہ ایک چینچ کے مطابق) تراہی لاکھ گیارہ ہزار ڈالر تھی، وصیت یہ کی گئی تھی کہ اصل رقم بیک میں محفوظ رہے گی اور اس کے سود سے انعامات کی رقم پائی شعبوں میں مساوی تقسیم کی جائے گی، ہر شعبہ میں اگر ایک ہی آدمی انعام کا مستحق قرار دیا جائے تو اس شعبہ کے حصہ کی پوری انعامی رقم اس کو دی جائے اور اگر کسی شعبے میں ایک سے زائد افراد کے نام (جن کی تعداد تین سو سے زیادہ کسی صورت نہیں ہونی چاہیے) انعام کے لئے تجویز کیے جائیں تو اس شعبہ کے حصہ کی سودی رقم ان افراد میں برابر تقسیم کر دی جائے، ایک شرط یہ بھی رکھی گئی کہ اگر مجوزہ شخص انعام وصول کرنے سے انکار کر دے تو اس کا حصہ اصل زر میں شامل کر دیا جائے۔

ان انعامات کی تقسیم میں تقسیم کنندگان کی کچھ سیاسی و مذہبی مصلحتیں کارفرما ہوتی ہیں اور جن افراد کو ان انعامات کے لئے منتخب کیا جاتا ہے، ان کے انتخاب میں بھی یہی مصلحتیں جملکتی ہیں، چنانچہ ان سینکڑوں افراد کے ناموں کی فہرست پر سرسری نظر ڈالنے جن کو نوبل انعام سے نواز گیا تو ان میں آپ کو سب کے سب یہودی، عیسائی، اور دہریے نظر آئیں گے، سویڈن کے منصفوں کی نگاہ میں پوری صدی میں ایک مسلمان بھی ایسا پیدا نہیں ہوا جو طب، ادب، طبیعت وغیرہ کے کسی شعبہ میں کوئی اہم کارنامہ سرانجام دے سکا ہو، ہر شخص منصفان سویڈن کی نگاہ انتخاب کی داد دے گا، جب وہ یہ دیکھے گا کہ رابنڈ ناٹھ میگور ہندو کو بنگالی زبان کی شاعری پر، جاپانی ادیب کو اپنی زبان میں ادبی کارنامے پر اور جنوبی امریکہ کی ریاستوں کے باشندوں کے اپنی زبان میں ادبی کارناموں کو مستند سمجھتے ہوئے لائق انعام سمجھا گیا، لیکن ہندوپاک کے کسی ادیب، کسی شاعر اور کسی صاحب فن کی طرف منصفان سویڈن کی نظریں نہ اٹھ سکیں کیونکہ صرف اس لئے کہ وہ مسلمان تھے؟؟ مثال کے طور پر جنتہ الاسلام مولانا محمد قاسم نانا توی اور سر سید احمد خاں گو لے لیجئے جن دونوں نے ہندوستان میں تعلیم کے فروع کے لئے کس قدر اہم کارنامہ انجام دیا ہے ہندوستان میں دینی اور عصری تعلیم کے فروع کا سہرا اپنی دونوں شخصیتوں کے سر جاتا ہے، علامہ ڈاکٹر محمد اقبال کو لیجئے، پوری دنیا میں ان کے ادب و زبان کا غلغله بلند ہے، انگلستان کے نامور پروفیسروں نے ان کے ادبی شہ پاروں کو انگریزی میں منتقل کیا، لیکن وہ نوبل انعام کے مستحق نہیں گردانے گئے ہیں، ہندوستان کی جن شخصیات کو اب تک یہ انعام ملا ہے ان سب کے پیچھے مغربی مفاد ہی کارفرما ہے دور جانے کی ضرورت نہیں ہے اسی انعام میں دیکھ لیجئے کیلاش سیتا رام کی حقوق اطفال کی جگہ لڑنے کے لئے یا یاورڈ دیا گیا ہے کیوں کہ بچوں کے حقوق کے تین ان دونوں یورپ میں سرگرمیاں تیز ہیں، ورنہ اور بھی لوگ ہیں جو ہندوستان میں فروغ امن کے برسوں سے جدوجہد کر رہے ہیں۔

جہاں تک بات ہے ملالہ کی تو اس کو نوبل انعام اسلام اور پاکستان کو بدنام کرنے کے صلہ میں ملا ہے، ڈاریگی، پرده، قرآن، اسلامی تعلیمات، چہاد اور علماء کا مذاق اڑانے کے صدقے میں ملالہ کو اس منزل تک پہنچنے میں کامیابی ملی ہے، ایک اسلام دشمن کو نوبل انعام سے نواز کر مغرب نے یہ کھلا اعلان بھی کیا ہے کہ صلیبی بادشاہ گروں کے ایوارڈز اور انعام و اکرام صرف اسلام کے ننگ دین و ملت کرداروں کے لئے دستیاب ہیں، ملالہ کا سب سے بڑا اکیل گورڈن براؤن وہی ہے جس نے عراق پر حملہ کرنے کیلئے نہ صرف برطانوی پارلیمنٹ میں ووٹ دیا بلکہ دھواں دار تقریب بھی کی تھی، جس کے نتیجے میں عراق پر وہ جنگ

سلط کی گئی جس نے لاکھوں لوگوں سے صرف تعلیم کا نہیں بلکہ زندگی کا حق بھی چھین لیا۔

ملالہ کے تین امریکہ اور یورپ کی اس تمام ہمدردی اور مہربانی کے پس پرده ایک بہت بڑی سازش ہے، جس اسکول وین پر اکتوبر 2012 میں طالبان کے ذریعہ ملالہ پر حملہ کا واقعہ دیکھایا گیا تھا اس کے فرضی ہونے پر اہم ترین ثبوت آچکے ہیں، لندن میں اس کے علاج کا سارا واقعہ بھی فرضی ہے، ملالہ کے بہانے یورپ براہ راست اسلام اور پاکستان کے خلاف سازشوں کا جال بچا رہا ہے، بات اگر کی جائے ملالہ کے تعلیمی جدوجہد کی تواں کی حقیقت بس اتنی ہے کہ وہ سوات میں بچیوں کی تعلیم کے لئے کل مکنی کے نام سے اپنی ڈائری لکھتی تھی، جس میں اس نے بچیوں کے لیے تعلیم کی ضرورت کو اجاگر کرنے کی ساتھ ساتھ طالبان کے اقدامات پر تقدیم کی تھی، مکنی کی یہ ڈائری ایک غیر ملکی خبررسان ادارے نے نمایاں طور پر شائع کی تھی؛ لیکن اس سے ہزار گناہ آگے پاکستان کی ایک ہونہار بیٹی عافیہ صدیقی کی خدمات اور قابلیت ہے جو ان دونوں امریکی جیل میں بند ہے حقیقت تو یہ ہے ملالہ کا عافیہ سے کوئی مقابلہ ہی نہیں کیا جاسکتا ہے، لیکن عافیہ کے تین پاکستان حکومت خاموش ہے اس میں اتنی جرات وہمت نہیں ہے کہ وہ امریکہ سے اس کی رہائی کا مطالبہ کر سکے، پہلی مرتبہ آئی ایس آئی ایس نے امریکہ سے عافیہ صدیقی کی رہائی مطالباً کیا ہے۔

امریکہ ملالہ کو بے شمار اعزازات و اکرمات سے نواز کر اسے پاکستان کی سیاست میں لانا چاہتا ہے، ملالہ نے پاکستان کی سیاست میں آنے کا اشارہ بھی دے رکھا ہے، اس کے سیاست میں آنے کے بعد امریکہ اور یورپ کو پاکستان میں اپنی مرضی کے مطابق کام کرنے کا موقع ملے گا، پاکستان کی اسلامی تحریکیوں کو ختم کرنے کی کوشش کی جائے گی، مدارس کی خلاف تحریک چلائی جائے گی۔

ملالہ کیا چاہتی ہے، اس کا نظریہ کیا ہے، اسلام سے اس کا رشتہ کیسا ہے اور مستقبل میں وہ کیا کرنا چاہتی ہے، اس کے عزم کیا ہیں؟ وہ سب کچھ ملالہ نے اپنی کتاب آئی ایم ملالہ میں لکھ دیا ہے، چند اہم اقتباسات آپ بھی دیکھ لیں: ”سوات بدھ حکمرانوں کی مملکت تھا محمود غزنوی اپنے ساتھ اسلام لے آیا اور حکمران بن بیٹھا، ہمیں بدھا کے بھروسوں پر فخر تھا جنہیں طالبان نے توڑ دیا۔“

جزل ضیاء الحق ایک ڈراونا شخص تھا اسکی آنکھوں کے گرد پانڈہ کی طرح سیاہ حلقة تھے اور دانت ہوشیار باش کی حالت میں کھڑے نظر آتے، میرے والد کے مطابق ضیاء الحق سے پہلے ملا ایک نشان ت SSR ہوا کرتا تھا جو شادیوں میں کسی کو نے کھدرے میں چھپا بیٹھا رہتا اور جلدی واپس چلا جاتا۔

ہمارے ملک میں ہاکی ایک نمایاں کھیل رہا ہے مگر ضیاء الحق نے عورتوں کو نیکر کے بجائے ڈھیلی

ڈھالی شلوار میں پہننا دیں۔

درسی کتاب دینیات کو اسلامیات میں بدل دیا گیا جو آج بھی راجح ہے، مسجد کے مولویوں نے جہاد کو اسلام کا چھٹا رکن بنا دیا، پاکستان کو اسلام کا قلعہ کہا جانے لگا، ہماری درسی کتابوں میں یہودیوں اور ہندووں پر لعن طعن کی گئی۔

سلمان رشدی کی کتاب کے خلاف آئی ایس آئی کے ملے احتجاج شروع کیا، لیکن میرے والد اس کے اظہار آزادی کے حق کو تسلیم کرتے تھے، ہمارے شہر میں لوگوں کو لاثین بختی بھی واڑھی اور عورتوں کو برقع پہننے پر مجبور کیا جاتا، برقع بھی ایسا جیسے شش کاک کے اندر پل رہی ہوں، گرمیوں میں ایک کیتنی کی طرح لگتا ہے۔“

مالہ نے ابھی سے وہ کام کرنا شروع کر دیا ہے جواب تک سلمان رشدی اور تسلیمہ نسرين کا ہاتھوں انجام پارہا تھا جس کا اہم ثبوت مالہ کی کتاب کا یہ اقتباس ہے: ”یہ کتاب سلمان رشدی کی ”دی سیناک و رسز“ تھی، اور یہ نبی کی زندگی کی نقل تھی جسے بھتی میں دکھایا گیا تھا، مسلمانوں نے بڑے پیمانے پر اس کتاب کو گستاخانہ سمجھا اور اس نے اتنا ہنگامہ کھڑا کیا کہ لوگ کسی اور چیز پر کم ہی بات کرتے، عجیب بات یہ تھی کہ کسی نے کتاب کی بارے میں اس جانب توجہ ہی نہیں دی کہ یہ حقیقتاً پاکستان میں فروخت کے لیے تھی ہی نہیں لیکن اردو اخبارات میں ایک ملا، جو انہی جنس سروں سے قریبی تعلق رکھتا تھا، کی جانب سے متعدد مضمایم میں کتاب کو نبی کی شان میں گستاخانہ قرار دیا گیا اور کہا گیا کہ مظاہرہ کرنا اچھے مسلمانوں پر فرض ہے، جلد ہی پاکستان بھر کے ملا کتاب کی مدت کرنے شروع ہو گئے، اور اس پر پابندی عائد کرنے لگے، اور اشتعال انگیز مظاہرے منعقد کیے، سب سے پرتشد و مظاہرہ 12 فروری 1989ء کو اسلام آباد میں ہوا جہاں امریکین سینٹر کے سامنے امریکی جنڈے نذر آتش کیے گئے، حالانکہ رشدی اور اس کی کتاب کا ناشر برطانوی تھے، پولیس نے مظاہرین پر فائرنگ کی اور پانچ افراد مارے گئے، اس کتاب پر غصہ صرف پاکستان ہی میں نہیں بلکہ دیگر ملکوں میں بھی تھا، دون بعد ایران کے رہنماء آیت اللہ خمینی نے ایک فتویٰ صادر کیا جس میں رشدی کو قتل کرنے کا کہا گیا۔

میرے والد کے کالج میں اس معاملے پر ایک زبردست مباحثہ ہوا، کئی طلبہ نے مطالبہ کیا کہ کتاب پر پابندی عائد کر دینی چاہیے اور اسے جلا دینا چاہیے اور فتویٰ درست ہے، میرے والد نے بھی کتاب کو اسلام کے حوالے سے ناپسندیدہ قرار دیا لیکن وہ آزادی اظہار رائے پر یقین رکھتے ہیں، سب سے

پہلے کتاب پڑھیں اور پھر اس کا جواب کتاب سے کیوں نہ دیں، انہوں نے رائے دی، انہوں نے گرج دار آواز میں سوال کیا، ایسی آواز جس پر میرے دادا کو فخر ہوگا، کہ کیا اسلام اتنا کمزور نہ ہب ہے کہ وہ اپنے خلاف لکھی گئی ایک کتاب کو بھی برداشت نہیں کر سکتا؟ یہ تو میرا اسلام نہیں ہے۔

یہ ہے ملالہ کی حقیقت اور اصلیت جس کا اظہار ابھی سے شروع ہو چکا ہے، مسلمان اٹکی کالبادہ اوڑھ کر اسلامی شعائر کے خلاف ابھی سے اس نے تحریک چلانی شروع کر دی ہے، اپنا آئینہ میں اور رہنمای اس نے محمد عربی صلی اللہ علیہ وسلم کو منتخب کرنے کے بجائے یورپی اور امریکی لیڈروں کو منتخب کیا ہے، اپنی پوری کتاب میں کہیں بھی اس نے آپ صلی اللہ علیہ وسلم کے نام مبارک کے ساتھ صلاۃ وسلم نہیں لکھا ہے۔

ملالہ نوبل امن انعام حاصل کرنیوالوں کی اسی صفت میں ٹھیک ہے جس میں اسرائیل کے تین قاتل وزرائے اعظم بیگن، اخلاق رائین اور شمعون پیرس بھی کھڑے ہیں، نوبل انعام لیتے ہوئے ان کے ہاتھ ہزاروں معموم فلسطینیوں کے خون سے رنگے ہوئے تھے، اس فہرست میں عراق، افغانستان، اور پاکستان میں معصوموں کی جائیں لینے والا بارک اور باما اور مسلم امہ کا سب سے بڑا شمن ہنری سسخ بھی کھڑا ہے، آئندہ دنوں میں ملالہ بھی یہی سب کچھ کرے گی اور انہیں مقاصد کے حصول کے لئے امریکہ اور یورپ کی ملالہ پر مسلسل مہربانی ہو رہی ہے۔ (بکریہ "نقش اسلام" اٹھیا)

تبرہ کتب یقینہ صفحہ ۲۷ سے:

● التحفة للحافظ الكرام مرتب قاری سید سلطان شاہ انا نحن نزلنا الذكر وانا له لحافظون کی مصدق ہوتے ہوئے جس طرح قرآن مجید کے الفاظ، معانی اور رسم الخط من و عن محفوظ ہیں اسی طرح قرآن مجید کے حروف اور کلمات کی ادائیگی کا طریقہ بھی محفوظ ہے اور اس پر علماء کا اتفاق ہے کہ تجوید کے قواعد کا جانا فرض کفایہ ہے لیکن تجوید کے ساتھ قرآن پڑھنا فرض عین ہے۔ قرآن مجید کے الفاظ کی ادائیگی میں شائستگی پیدا کرنے کیلئے قواعد تجوید کو جانا ضروری ہے، اسی اہمیت کو اجاگر کرنے کی پیش نظر قراءامت نے اپنے اپنے زمانے میں تجوید کے قواعد پر مختلف کتابیں لکھی ہیں۔ زیر تصریح کتاب بھی اس سلسلہ کی ایک کڑی ہے، عام طور پر جو تجوید کی اردو کتابیں ہیں ان میں علم قراءت کا ذکر نہیں ہوا کرتا۔ قاری صاحب موصوف نے مبتدی طلباء کرام پر احسان کر کے اپنی اس کتاب میں مبادیات علم قراءت کیسا تھا ساتھ علم قراءت کے پس منظر، سبعہ احرف کی تشریح اور قراء عشرہ، ان کے راویوں کے نام اور حالات زندگی ذکر کئے ہیں تاکہ طلباء کرام کا ابتداء ہی سے علم قراءت سے مناسبت اور لگاؤ پیدا ہو جائے۔ قاری صاحب کی یہ کاوش قابل داد اور لاائق تحسین ہے۔ یہ کتاب ۱۳۵ صفحات پر مشتمل ہے، قیمت درج نہیں۔ (بصہر: مولانا اسلام حقانی)